



د پوهنې وزارت


د تعلیمي نصاب د پراختیا او ښوونکو
د روزنې معینیت
د تعلیمي نصاب د پراختیا او درسي کتابونو د
تألیف لوی ریاست

پښتو

درېم ټولگی



پښتو – درېم ټولگی



درسي کتابونه د پوهنې په وزارت پورې اړه لري په
بازار کې يې اخیستنه او خرڅونه په کلکه منع ده. له سر
غرونکو سره قانوني چلن کېږي.

moe.curriculum@gmail.com

د چاپ کال: ۱۳۹۶ هـ. ش.



ملي سرود

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هیواد به تل خلیري
په سینه کې د آسیا به
نوم د حق مودی رهبر

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه بان
لکه لمر پر شنه آسمان
لکه زره وي جاویدان
وایو الله اکبر وایو الله اکبر

بِسْمِ اللَّهِ الرَّحْمَنِ الرَّحِيمِ



د پوهنې وزارت

د تعلیمي نصاب د پراختیا او د ښوونکو
د روزنې معینیت
د تعلیمي نصاب د پراختیا او درسي
کتابونو د تألیف لوی ریاست

پښتو

درېم ټولگی

د چاپ کال: ۱۳۹۶ هـ.ش.

مؤلفان:

- _ سر مؤلف امين الله نژند
- _ محمد قدوس زکو خېل
- _ محمد يعقوب مومند

ژبني ايډيټ:

- _ محمد قاسم هيله من

ديني، سياسي او فرهنگي کمېټه:

- _ محمد آصف کوچي
- _ حبيب الله راحل د تعليمي نصاب د پراختيا په لوی ریاست کې د پوهنې وزارت سلاکار.

د څارنې کمېټه:

- _ دوکتور اسدالله محقق، د تعليمي نصاب د پراختيا او د ښوونکو د روزنې معين.
- _ دوکتور شېرعلي ظريفي د تعليمي نصاب د پراختيا د پروژې رئيس.
- _ دوکتور محمد يوسف نيازي د تعليمي نصاب د پراختيا او درسي کتابونو د تأليف لوی ریاست سرپرست.

کمپوز او ډيزاين:

- _ صفت الله مومند

د چاپ د سمون چاري: محمد کبير حتمل د پوهنې وزارت د نشراتو او اطلاعاتو رئيس

بسم الله الرحمن الرحيم

د پوهنې د وزير پيغام

د لوی خدای ﷻ ډیر شکر دی چې انسان یې په احسن تقویم کې پیدا او هغه ته یې د خبرو کولو توان ورکړ او د علم او فکر پر گاڼه یې سمبال کړ. ډیر درود دې وي د اسلام پر گران پیغمبر حضرت محمد مصطفیٰ ﷺ چې د انسانیت ستر ښوونکی دی او د رحمت، لارښوونې او روښنایي پیغام راوړونکی. ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غوړول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختگونو سره اوره په اوره د ټولنې له اړتیاوو سره سم تالیف کېږي. درسي کتابونه باید د منځپانگې له مخې خورا بډای وي چې وکړای شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي. دغه کتاب چې اوس ستاسو په واک کې دی، د همدغو پورته ځانگړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هویت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختگونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغوړېږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پیرزوينې د فرهنگ دودول، د هیواد پالنې او د مینې او محبت د حس پیاوړی کول، بښنه او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي. درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروگرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې جگړه خپله دنده گرځولی، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جدي مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم چې له ټولو پوهو مولفینو او د پوهنې د وزارت له اداري او فني کارکوونکو څخه چې د دغه کتاب په چمتو کولو کې یې زیار ایستلی او له ټولو ملي او نړیوالو بنسټونو څخه چې د درسي کتابونو د چاپ او ویش په برخه کې یې مرسته کړې، مننه وکړم.

په پای کې له لوی خدای ﷻ څخه غواړم چې په خپله بې پایه مهرباني له مور سره د پوهنې د سپیڅلو ارامتونو په لاسته راوړلو کې مرسته وکړي. انه سمیع قریب مجیب.

د پوهنې وزیر

دوکتور اسدالله حنیف بلخي

فهرست

مخونه	درسي ساعتونه	سرليكونه	شمبره	مخونه	درسي ساعتونه	سرليكونه	شمبره
۳۳	۳	روغتيا	۱۷	۱	۳	قرآن کریم	۱
۳۵	۳	زمور چاپيريال	۱۸	۳	۳	د حضرت محمد ﷺ پيژندنه	۲
۳۷	۳	د ناروغی رقعہ	۱۹	۵	۳	حضرت ابوبکر صديق ﷺ	۳
۳۹	۳	پاکه هوا او پاکي اوبه	۲۰	۷	۳	د بنوونکي مقام	۴
۴۱	۳	کيسه	۲۱	۹	۳	کيسی	۵
۴۳	۳	د کور په کارونو کې مرسته	۲۲	۱۱	۳	کتاب	۶
۴۵	۳	د چاپيريال ساتنه	۲۳	۱۳	۳	قلم	۷
۴۷	۳	د غابونو ساتنه	۲۴	۱۵	۳	لوپي	۸
۴۹	۳	زمور هېواد	۲۵	۱۷	۳	بې پروايي	۹
۵۱	۳	د بنوونخي آداب	۲۶	۱۹	۳	د مور درناوی	۱۰
۵۳	۳	سوله	۲۷	۲۱	۳	ليک او لوست	۱۱
۵۵	۳	پندونه	۲۸	۲۳	۳	د خبرو کولو آداب	۱۲
۵۷	۳	د ماشومانو ترمنځ بڼې لړیکي	۲۹	۲۵	۳	خواخوږي	۱۳
۵۹	۳	يووالی	۳۰	۲۷	۳	روغه جوړه	۱۴
۶۱	۳	اوپری	۳۱	۲۹	۳	ماينونه	۱۵
				۳۱	۳	ترافيکي لارښوونې	۱۶

مخونه	درسي ساعتونه	سرليكونه	شمبره
۸۹	۳	پر حيواناتو زړه سوی	۴۵
۹۱	۳	کار	۴۶
۹۳	۳	ليک نښې	۴۷
۹۵	۳	کلمه	۴۸
۹۷	۳	ټوکه	۴۹
۹۹	۳	جمله	۵۰
۱۰۱	۳	پاک خواړه	۵۱
۱۰۳	۳	د مېوگتې	۵۲
۱۰۵	۳	د چرگانو ساتنه	۵۳
۱۰۷	۳	ملي شتمني	۵۴

مخونه	درسي ساعتونه	سرليكونه	شمبره
۶۳	۳	د ونوگتې	۳۲
۶۵	۳	د وخت ارزښت	۳۳
۶۷	۳	ژوند او کار	۳۴
۶۹	۳	بزگر	۳۵
۷۱	۳	ترکان	۳۶
۷۳	۳	برېښنا	۳۷
۷۵	۳	تېلفون	۳۸
۷۷	۳	ترانه	۳۹
۷۹	۳	مور او پلار ته ليک	۴۰
۸۱	۳	غزنی	۴۱
۸۳	۳	وزلویه	۴۲
۸۵	۳	د خوسي لوبه	۴۳
۸۷	۳	اور	۴۴



قرآن کریم

موخه: د متن سم لوستل، بڼه لیکل او د قرآن کریم په اړه د زیاتو معلوماتو ترلاسه کول.



پوښتنه:



— آیا تاسو پوهېږئ چې قرآن کریم په چا نازل شوی دی؟

قران کریم د الله جل جلاله کتاب دی. یوسلو څوارلس
سورتونه او دېرش سپارې لري. پر حضرت
محمد ﷺ باندې نازل شوی دی.
موږ مسلمانان پرې ایمان لرو. هر سهار قرآن
کریم لولو او په لارښوونو یې عمل کوو.

فعالیتونه:



- زده کوونکي دې له ښوونکي څخه وروسته د لوست متن له ځان سره ولولي.
- خو زده کوونکي دې په وار سره د متن یوه یوه جمله د ټولگي په مخ کې ولولي او نور دې ورته غوږ ونیسي.
- خو زده کوونکي دې له متن څخه دوې دوې کلمې پر تختې وليکي او نور دې په وار سره هغه معنا کړي.
- خو زده کوونکي دې په وار سره د (کتاب، ایمان او سهار کلمې) پر تختې وليکي او نور دې په تورو ووېشي.

معناوې

رالیرل شوی

باور

لغتونه

نازل

ایمان

کورنۍ دنده:



زده کوونکي دې لوست ولولي او بیا دې په خپلو کتابچو کې وليکي.

د حضرت محمد ﷺ پېژندنه

موخه: د متن سم لوستل، لیکل او د حضرت محمد ﷺ پېژندنه.



پوښتي:



– په پورتنی انځور کې څه وینی؟

– د حضرت محمد ﷺ په هکله څه ویلای شی؟

د حضرت محمد ﷺ د پلار نوم عبدالله او د نیکه نوم یې
عبدالمطلب و. حضرت محمد ﷺ د قریشو له قوم څخه و. حضرت
محمد ﷺ له کوچنیوالي څخه د بنو اخلاقو خاوند و. حضرت
محمد ﷺ په څلوېښت کلنۍ کې پیغمبر شو او قرانکریم ورباندې
نازل شوی دی. د پیغمبرانو دنده د انسانانو لارښوونه ده.

فعالیتونه:



– زده کوونکي دې له ښوونکي څخه وروسته متن ولولي.

– زده کوونکي دې له لاندې تورو څخه کلمې جوړې کړي.

ح – ض – ر – ت ()

ن – ا – ز – ل ()

ز – و – ی ()

– زده کوونکي دې لاندې لغتونه په جملو کې استعمال کړي.

کتاب – عبدالله – قریش – محمد.

– زده کوونکي دې د خپل گران پیغمبر، حضرت محمد ﷺ په اړه خبرې وکړي.

لغتونه

معناوي

قریش د عربو یو قوم دی

پیغمبر استازی، لارښوونکی

کورنۍ دنده:



زده کوونکي دې لاندې جملې په خپلو کتابچو کې پنځه پنځه ځلې ولیکي

حضرت محمد ﷺ د عبدالله زوی دی.

حضرت محمد ﷺ زموږ پیغمبر دی.

حضرت ابوبکر صدیق رضي الله عنه

موخه: د متن سم لوستل، ليکل او د حضرت ابوبکر صدیق رضي الله عنه پېژندل.



پوښتنه:



— تاسو د حضرت ابوبکر صدیق رضي الله عنه نوم اورېدلی دی؟

حضرت ابوبکر صدیق رضي الله عنه د حضرت محمد صلى الله عليه وسلم لومړی یار و. اصلي نوم یې عبدالله او د پلار نوم یې عثمان و. په نارینه وو کې نوموړی لومړنی صحابي و چې پر حضرت محمد صلى الله عليه وسلم یې ایمان راوړ. حضرت ابوبکر صدیق رضي الله عنه په خپلو ټولو کړنو کې صادق و. له دې امله حضرت محمد صلى الله عليه وسلم هغه ته د صدیق لقب ورکړ.

فعالیتونه:



- زده کوونکي دې له ښوونکي څخه وروسته له ځان سره متن ولولي.
- زده کوونکي دې د حضرت ابوبکر صدیق رضي الله عنه په هکله یو له بل سره خبرې وکړي.
- یو زده کوونکی دې د (صحابي، ایمان، صدیق او لقب) کلمې پر تختې وليکي او څو نور دې په وار سره د هغو توري وښيي.
- څو زده کوونکي دې د خپلو ورځنیو کارونو په اړه خبرې وکړي.

لغتنه

معناوي

یار

ملگری

صحابي

د حضرت محمد صَلَّى اللهُ عَلَيْهِ وَسَلَّمَ یار او هم صحبت

کورنۍ دنده:



- زده کوونکي دې متن څو ځلې ولولي او بیا دې په خپلو کتابچو کې وليکي.

د ښوونکي مقام

موخه: د متن سم لوستل، لیکل او د ښوونکي په مقام پوهېدل.



پوښتنې: 

– په انځور کې څه وینئ؟

– څه فکر کوئ ښوونکی پر مور د چا په شان حق لري؟

ښوونکی مور ته لیک او لوست را زده کوي. سمې لارې ته مور اېږي. ښوونکی پر مور د مور او پلار په شان حق لري. مور د ښوونکو درناوی کوو او خبرو ته یې غوږ نیسو.

فعالیتونه:



- زده کوونکي دې له ښوونکي څخه وروسته د یو بل په مرسته متن ولولي.
 - خو زده کوونکي دې د ښوونکي د مقام په اړه خبرې وکړي.
 - خو زده کوونکي دې له لاندې تورو څخه کلمې جوړې کړي.
- م-ق-ا-م ()
- م-و-ر ()
- پ-ل-ا-ر ()

- یو زده کوونکی دې د (پوهې، لوست، درناوي) کلمې پر تختې وليکي او خو نور دې په وار سره د ښوونکي په مرسته هغه په جملو کې استعمال کړي.
- درې زده کوونکي دې د ښوونکي په اړه لنډې خبرې وکړي.

لغتونه

مقام	درجه و منزلت
اړه	په هکله
درناوی	احترام

کورنۍ دنده:



- زده کوونکي دې لوست د کتاب له مخې څو ځلې ولولي او بیا دې په خپلو کتابچو کې وليکي.

کیسی

موخه: د متن سم لوستل، لیکل او له کیسی سره بلدتیا.



پوښتنه:



— تاسو کومه کیسی اورېدلې ده؟

هغه څه شی دی؟

ټوله ورځ گرځي، گرځي؛ چې شپه شي د یوې روپۍ ځای

نیسي؟

فعالیتونه:



– زده کوونکي دې له بنوونکي څخه وروسته د کیسی متن په خپل منځ کې ولولي.

– څو زده کوونکي دې په وار سره د ټولګي مخې ته راشي د کیسی متن دې ولولي او نور دې ورته غوږ ونیسي.

– څو زده کوونکي دې په وار سره د تختې مخې ته راشي د کیسی یوه یوه جمله دې د تختې پرمخ ولیکي.

– یو زده کوونکي دې د تختې مخې ته راشي او کومه یوه کیسی یې چې زده وي وویي او نور دې ځواب پیدا کړي.

معنا

چیستان

لغت

کیسی


کورنی دنده:



زده کوونکي دې د خپلې کورنۍ د غړو په مرسته یوه کیسی ولیکي.

کتاب

موخه: د متن سم لوستل، لیکل او د کتاب ارزښت په اړه خبرې کول.



پوښتنه:



— په پورته انځور کې څه شی وینئ؟

کتاب زموږ ښه ملگری دی. له لوستلو او لیکلو څخه یې پوهه تر لاسه کېږي. زموږ په کتاب کې ډېر ښه مطلبونه راغلي دي.

موږ له خپلو کتابونو سره مینه لرو. خپل کتابونه پاک ساتو. پانې یې نه شکوو. موږ په ښوونځي او کور کې خپل درسونه لولو او بیا یې په کتابچو کې لیکو.



- زده کوونکي دې له ښوونکي څخه وروسته پورتنی لوست ولولي.
- زده کوونکي دې لاندې جملې ولولي او څو ځلې دې په خپلو کتابچو کې وليکي:
- دا کتاب دی.
- د کتاب لوستل گټه لري.
- ښه ماشومان خپل کتابونه پاک ساتي.
- څو زده کوونکي دې په وار سره د (کتاب، درس، پاک او متن) کلمې د تختې پر مخ وليکي.
- څو زده کوونکي دې په وار سره د (ښوونځي، کتابچې او ساتل) کلمې پر تختې وليکي او نور دې په لنډو جملو کې استعمال کړي.
- څو زده کوونکي دې د کتاب په اړه خبرې وکړي.

لغتنه معنوي

شکول	پرې کول، بېلول
ځلې	واري
مينه	محبت

کورنۍ دنده:



- زده کوونکي دې د لاندې جملو تش ځايونه په لاندې کلمو سره ډک کړي:
- گټور – پاک – ښه
- مور خپل کتابونه () ساتو.
- کتاب زموږ () ملگري دی.
- د کتاب لوستل () کار دی.

قلم

موخه: د متن سم لوستل، بڼه لیکل او د قلم پر اهمیت پوهېدل.



پوښتنه:



— په انځور کې څه وینئ؟

قلم د لیکلو وسیله ده. موږ په قلم لیکل کوو. قلم ډېر ډولونه لري لکه: د کرکي، پنسل، خودرنګ، خودکار او توش قلمونه. څوک چې د کرکي په قلم لیکل کوي، لیک پې ښکلی کېږي. موږ ډېر لیکل کوو چې لیک مو ښکلی شي. د قلم په واسطه د انسان فکر، خیال او پوهه کتابونو ته لېږدول کېږي او نورو ته رسېږي.

فعالیتونه:



- خو زده کوونکي دې له ښوونکي څخه وروسته لوست ولولي او نور دې ورته غوږ ونیسي.
- خو زده کوونکي دې لاندې کلمې په لنډو جملو کې استعمال کړي:
قلم – کړکی – پنسل – خودکار – لیکل.
- زده کوونکي دې له لاندې تورو څخه کلمې جوړې کړي:
ق – ل – م () ، ک – ږ – ک – ی () ، پ – ن – س – ل () .
- یو زده کوونکی دې د (قلم، ښکلی، لوست) کلمې پر تختې ولیکي بل دې هغه په لنډو جملو کې استعمال کړي.
- خو زده کوونکي دې د قلم په اړه لنډې خبرې وکړي.

لغتونه

وسيله	معناوي
ښکلی	واسطه
	ښایسته

کورنۍ دنده:



- زده کوونکي دې څو ځلې په کور کې لوست ولولي او بیا دې په خپلو کتابچو کې ولیکي.

لوبې

موخه: د متن سم لوستل، لیکل او د گټورو لوبو پیژندل.



پوښتنه:



— په انځورونو کې څه وینئ؟

ماشومان ډول ډول لوبې کوي، لکه: اکوبکو، خوسی، رسی، کښول، پت پتانی، نانځکې، ټال او داسې نور. د بېلگې په ډول د رسی کښولو لوبه در پېژنو: د رسی کښولو لوبه د دوو ډلو تر منځ سرته رسیږي. هرې ډلې، چې رسی خپلې خوا ته ډېره کش کره هماغه ډله گټونکې ده. په دې باید وپوهېږو چې لوبې کول روغتیا ته گټه رسوي.



– خو زده کوونکي دې له ښوونکي څخه وروسته په وار سره په خپله خوښه د ټولگي مخې ته راشي او متن دې په لوړ غبر ولولي، نور دې ورپسې تکرار کړي.
 – زده کوونکي دې لاندې کلمې معنا او بیا دې په کتابچو کې وليکي.
 – رسی – لوبه – بدن – کش

– زده کوونکي دې په دوو ډلو ووېشل شي. د رسی کښولو لوبه دې د لوبو په میدان کې په عملي توگه تر سره کړي.
 – یو زده کوونکی دې په خپله خوښه د ټولگي مخې ته راشي او د (ماشوم، نانځکې، خوسي) کلمې دې د تختې پر مخ وليکي، بل دې معنا او نور دې په خپلو کتابچو کې وليکي.
 – خو زده کوونکي دې په وار سره د ټولگي مخې ته راشي، یوه لوبه دې نورو ته وروبیږني.

لغونه معناوې

پت پتانی د یوې سمیزې لوبې نوم، کلیوالي لوبه.
 نانځکه گډې

کورنۍ دنده:



زده کوونکي دې لوست ولولي او بیا دې په ښکلي خط وليکي.

بې پروايي

موخه: د متن سم لوستل، ليکل او د بې پروايي پر معنا او مفهوم پوهېدل.



پوښتنه:



— څه فکر کوئ بې پروايي د څه شي لامل کېږي؟

احمد د مور، پلار او ښوونکي لارښوونو ته پاملرنه نه کوله. تل به يې د سړک ترڅنگ لوبې کولې، يوه ورځ يې د لوبو پر وخت توپ په سړک کې ولوېد، احمد د سړک په منځ کې په توپ پسې منډې وهلې، چې موټر راغی، هغه يې وواهه، خلک پرې راټول شول او هغه يې روغتون ته يووړ، روغتون کې څرگنده شوه چې احمد يوه پښه ژوبله شوې وه. مور بايد د لوبو ځايونه وپيژنو، د مور، پلار او ښوونکي لارښوونو ته پاملرنه وکړو.

فعالیتونه:



- یو زده کوونکی دې له ښوونکي څخه وروسته متن په لوړ او مناسب غږ ولولي.
- خو زده کوونکي دې په وار سره د ټولگي مخې ته راشي په وار سره د بې پروايي په اړه یوه یوه جمله پر تختې وليکي، نور زده کوونکي دې په کتابچو کې وليکي.
- یو زده کوونکی د (روغتون، ژوند، خطر، منځ) کلمې پر تختې وليکي نور دې په وار سره په جملو کې وکاروي.
- خو زده کوونکي دې د ټولگي مخې ته راشي او د بې پروايي په اړه دې خبرې وکړي.

معناوې

توجه

ځغاسته

لغتنه

پاملرنه

منډه

کورنۍ دنده:



- زده کوونکي دې متن ولولي او بیا دې د بې پروايي په باب څو جملې په خپلو کتابچو کې وليکي.

د مور درناوی

موخه: د متن سم لوستل، لیکل او د مور د لوړ مقام پېژندل.



پوښتنه:



– تاسې په انځور کې څه وینئ؟

مور یو ښکلی او خوږ نوم دی. مور په هر چاگرانه وي.
مور له خپلې مور سره مینه لرو. ځکه چې مور یې له ډېرو
ستونزو سره پاللي او لوی کړي یو.
خبره یې منو او درناوی یې پر مور لازم دی.



– یو زده کوونکی دې له ښوونکي څخه وروسته متن ولولي او نور دې ورته غوږ ونیسي.

– زده کوونکي دې په ډلو کې د مور د درناوي په اړه له یو بل سره خبرې وکړي.

– که د مور په کلمه کې د (م) توري پر ځای د (خ) یا (ک) توري راشي کومې کلمې ترې جوړېږي؟

– یو زده کوونکی دې د ټولګي مخې ته راشي د (مور، درناوي، گران) کلمې دې پرتختې وليکي او نور دې هغه په جملو کې وکاروي.

– خو زده کوونکي دې د ټولګيوالو په وړاندې د مور په اړه لنډې خبرې وکړي.

معناوي

لغتونه

کومک

مرسته

مشکلات

ستونزې

تربيه کول

پالل

کورنۍ دنده:



زده کوونکي دې لوست ولولي او بیا دې په خپلو کتابچو کې په ښکلي خط وليکي.

لیک او لوست

موخه: د متن سم لوستل، لیکل د لیک او لوست په ارزښت او گټو په پوهېدل.



پوښتنه:



— څه فکر کوئ چې لیک او لوست څه گټې لري؟

لیک او لوست د پوهې کیلي ده. د اسلام مقدس دین هم د علم
او پوهې زده کړه په نارینه او ښځو فرض کړې ده.
یو هېواد هغه وخت ترقی او سوکالی ته رسېږي چې د هغه
وگړي د لیک او لوست خاوندان وي.



- زده کوونکي دې له ښوونکي څخه وروسته متن له ځان سره ولولي او نور دې ورته غوږ ونيسي.
- خو زده کوونکي دې په وار سره د ټولگي مخې ته راشي، د ليک او لوست په اړه دې خبرې وکړي.
- يو زده کوونکی دې د (ليک، لوست، کار) کلمې پرتختې وليکي، نور زده کوونکي دې په وار سره يوه يوه کلمه په لټو جملو کې استعمال کړي.
- زده کوونکي دې د ښوونکي په مرسته لاندې فعاليت تر سره کړي:
- که د کار په کلمه کې د ((ک)) توري پر ځای د ((ت)) توری او د ليک په کلمه کې د ((ل)) توري پر ځای د ((پ)) توری راشي، کومې کلمې ورڅخه جوړېږي.

لغتونه معناوې

واسطه	وسيله
توری	حرف

کورنۍ دنده:



زده کوونکي دې د ليک او لوست په هکله څلور څلور جملې وليکي.

د خبرو کولو آداب

موخه: د متن سم لوستل، لیکل او د خبرو کولو په آدابو پوهېدل.



پوښتنه:



— ستاسو په فکر د خبرو کولو آداب کوم دي؟

ملالی، ښه نجلۍ ده. کله چې ټولگي ته راشي، ټولو ته سلام اچوي. د خبرو کولو پر مهال وار په پام کې نیسي. د نورو خبرو ته غوږ نیسي. خپل مطلب په لنډو او خوږو جملو کې بیانوي. ملالی پر خپلو ټولگیوالو او ښوونکو ګرانه ده.



– زده کوونکي دې له بنوونکي څخه وروسته متن له ځان سره ولولي.
 – څو زده کوونکي دې په خپله خوښه د ټولگي مخې ته راشي نوی لوست دې په مناسب
 غږ ولولي او نور دې ورته غوږ ونیسي.
 – یو زده کوونکی دې په خپله خوښه د تختې مخې ته راشي د (سلام، خپل، خبرې او
 خلکو) کلمې دې پرتختې ولیکي او نور دې یوه یوه کلمه په لنډو جملو کې استعمال
 کړي.

– څو زده کوونکي دې په وار سره له لاندې تورو څخه کلمې جوړې کړي او نور دې
 ولولي:

ا-د-ب () ن-و-ب-ت ()
 س-ل-ا-م () ځ-ا-ن ()
 م-ل-ل-ا-ل-ی ()

– څو زده کوونکي دې د خبرو کولو ادب وويي.

لغتنه معنوي

پام فکر
 سلام اچوي سلام ورکوي

کورنۍ دنده:



زده کوونکي دې لوست څو ځلې په کور کې له ځان سره ولولي او بیا دې په خپلو کتابچو
 کې په ښکلي خط ولیکي.

خواخوږي

موخه: د متن سم لوستل، لیکل او د خواخوږي په مفهوم پوهېدل.



پوښتنه:



— ستاسو په نظر خواخوږي څه ته وايي؟

خواخوږي یو انساني او اسلامي صفت دی.
ښه زده کوونکي یو له بل سره خواخوږي لري، له اړو
کسانو سره مرسته کوي.
مور باید له انسانانو سره خواخوږي او پر حیواناتو زړه
سوی ولرو.

فعالیتونه:



- زده کوونکي دې له ښوونکي څخه وروسته متن له ځانه سره ولولي.
- خو زده کوونکي دې متن د ټولگيوالو په وړاندې ولولي او نور دې ورته غوږ ونيسي.
- يو زده کوونکی دې د (خواخوږی، زړه سوي، خوشحالی) کلمې پرتختې وليکي او نور دې يوه يوه کلمه په جملو کې استعمال کړي.
- خو زده کوونکي دې په وار سره پر حيواناتو باندې د زړه سوي په اړه لنډې خبرې وکړي.

لغتنه معناوي

خواخوږي	زړه سوی
اړ	محتاج

کورنۍ دنده:



- زده کوونکي دې نوی متن په کورونو کې ولولي او په خپلو کتابچو کې دې په ښکلي خط وليکي.

روغه جوړه

موخه: د متن سم لوستل، ليكل او د روغې جوړې پر مفهوم او اهميت پوهېدل.



پوښتنه:



— ستاسو په فكر روغه جوړه څه ته وايي؟

د دوو مخالفو ډلو يا خواوو پخلا کولو ته روغه جوړه وايي. کله کله د خلکو ترمنځ خپگان پيدا کيږي. که خپگان اوږد شي، په دښمنۍ اوږي. بايد خپگان اوږدېدو ته پرې نه ښودل شي. روغه جوړه په ټولنه کې سوله، يووالی او نيکمرغي راولي. د اسلام مبارک دين مسلمانانو ته د روغې جوړې لارښوونه کوي.



- زده کوونکي دې له ښوونکي څخه وروسته متن له ځان سره ولولي.
- خو زده کوونکي دې په وار سره متن ولولي او نور دې ورته غوږ ونيسي.
- یو زده کوونکی دې د ټولگي مخې ته راشي، د (روغې، جوړې، اسلام او سولې) کلمې دې پر تختې وليکي او نور دې یوه یوه کلمه په جملو کې استعمال کړي.
- خو زده کوونکي دې په خپل وار سره د ټولگي مخې ته راشي او د روغې جوړې دگټو په اړه دې خبرې وکړي.

لغتنه معناوي

کارونه	استعمال
جامعه	ټولنه

کورنۍ دنده:



زده کوونکي دې لوست ولولي او بیا دې خو ځلې په خپلو کتابچوکې په ښکلي خط وليکي.

ماينونه

موخه: د متن سم لوستل، ليكل او د ماينونو په زيانونو پوهېدل.



پوښتنې:



– په پورته انځورکې څه وینئ؟

– تاسې ماينونه ليدلي او هغه پيژنئ؟

ماين زموږ پټ دښمن دی. ماينونه تل د مرگ او ژوبلې سبب گرځي.

ماينونه د قلم، ساعت، موبایل او د لوبو شيانو په څېر جوړ شوي دي.

له دې امله ناپېژندل شوو شيانو ته بايد لاس ورنه وړو.

د ماين د ليدلو پر وخت بايد مشرانو ته خبر ورکړو.



– خو زده کوونکي دې له بنوونکي څخه وروسته په وار سره متن د ټولگي په مخ کې ولولي او نور دې ورته غور ونيسي.

– زده کوونکي دې په څو ډلو وویشل شي. له هرې ډلې څخه دې یو یو زده کوونکی د ټولگي مخې ته راشي او د ماینونو په اړه دې خبرې وکړي.

– زده کوونکي دې لاندې جملې په خپلو کتابچو کې وليکي او تش ځایونه دې په مناسبو کلمو ډک کړي (ډولونه، زمور، شیانو، پټ).

– ماین دښمن دی.

– تاسې باید ناپېژندل شوو ته گوتې ورنه وړئ.

– ماین بېلابېل لري.

– خو زده کوونکي دې د ماینونو په اړه خپل معلومات نورو ته وړاندې کړي.

لغونه معناوي

تل همیشه

په څېر په ډول


کورنۍ دنده:



زده کوونکي دې متن څو ځلې په خپلو کتابچو کې وليکي.

ترافيکي لارښوونې

موخه: د متن سم لوستل، ليکل او د ترافيکي اشارو پېژندل او مراعتول.



پوښتنه:



— په پورتنیو انځورونو کې څه وینئ؟

په ښارونو کې ترافيکي گڼه گڼه وي، که تاسو ښار ته ولاړئ، له سړک څخه د تېرېدو پر مهال ترافيکي نښو ته پاملرنه وکړئ، که ترافيکي نښه شنه وه، لومړی ښي او کين پلو ته وگورئ او له سړک څخه په ټاکلي ځای کې تېر شئ، د سړک په منځ کې مه درېږئ او منډې مه وهئ. ترافيکي لارښوونو ته پاملرنه له پېښو مخنيوی کوي او انسانان له خطر څخه ژغوري.

فعالیتونه:



– زده کوونکي دې له ښوونکي څخه وروسته متن له ځان سره ولولي.

– زده کوونکي دې په خپلو ډلو کې د ترافيکي اشارو په هکله خبرې وکړي.

– زده کوونکي دې لاندې کلمې په جملو کې استعمال کړي.

(تاسې، ځای، ښوونځی، اشارې).

– خو زده کوونکي دې د ټولگي مخې ته راشي او له سرک څخه د تيريدو پر مهال دې

د ترافيکي نښو په اړه خبرې وکړي.

معناوې

لغتونه

توجه

پاملرنه

وخت

مهال

واقعہ

پېښه

مخه نیول

مخنیوی

کورنۍ دنده:



زده کوونکي دې لوست خو ځلې په کور کې ولولي او بيا دې په خپلو کتابچو کې په

ښکلي خط وليکي.

روغتيا

موخه: د متن سم لوستل، ليكل، او روغتيا ته پاملرنه.



پوښتنه:



— ستاسو په فكر روغتيا څه ته وايي؟

تازه هوا خوښه ده

زما روغتيا خوښه ده

زما ښكلا خوښه ده

لوبې مستي كومه

حد د خوراك ساتمه

ځكه ځان پاك ساتمه

خلاص له جنجاله يم

ځكه خوشحاله يم

ارواښاد غلام حضرت روغمن

فعالیتونه:



- زده کوونکي دې له بنوونکي څخه وروسته په وار سره متن ولولي.
- زده کوونکي دې د خپل ځان د پاکوالي په اړه په وار سره خبرې وکړي.
- زده کوونکي دې د (هوا، پاک، بنکلا، روغتیا) کلمې په خپلو کتابچو کې په تورو واړوي.
- څو زده کوونکي دې لاندې کلمې په لنډو جملو کې وکاروي:
- روغتیا، بنکلا، خوراک، لوبې
- زده کوونکي دې د بیتونو خالي ځایونه پر مناسبو کلمو ډک کړي.
- زما..... خوښه ده.
- تازه هوا..... ده.
- څو زده کوونکي دې په خپله خوښه پورته شعر په بنکلي غږ ولولي.

لغتنه معناوي

روغتیا صحت

حد اندازه

کورنی دنده:



زده کوونکي دې پورتنی شعر په خپلو کتابچو کې وليکي او په یاد دې زده کړي.

متلونه

موخه: د متن سم لوستل، ليكل او د متلونو پر مفهوم پوهېدل.



پوښتنه:



— ستاسو په فكر متلونه څه اهميت لري؟

**خپل عمل د لارې مل .
څه چې كړې، هغه به رپي .
لږ خوره، تل خوره .**

فعالیتونه:



- زده کوونکي دې له بنوونکي څخه وروسته متلونه په خپل منځ کې ولولي.
- څو زده کوونکي دې په وار سره یو یو متل د کتاب له مخې ولولي.
- څو زده کوونکي دې هر یو یو متل ولولي او د هغه په اړه دې خبرې وکړي.
- څو زده کوونکي دې په خپله خوښه د ټولگي مخې ته راشي هر یو دې یو یو متل وويي.
- څو زده کوونکي دې (مل، کرې، عزت) کلمې د تختې پر مخ په جملو کې وکاروي.

لغتونه معناوي

ملگرۍ	مل
درو کول	رېبي
کښت	کرې

کورنۍ دنده:



- زده کوونکي دې په خپلو کتابچو کې درې درې متلونه وليکي او بله ورځ دې یې ټولگيوالو ته وويي.

د ناروغۍ رقعہ

موخه: د متن سم لوستل، لیکل او د ناروغۍ د رقعې په لیکلو پوهېدل.



پوښتنه:



— د ناروغۍ پرمهال ښوونځي ته څنگه خبر ورکوی؟

د میرویس نیکه د ښوونځي محترم مدیر صاحب!

السلام علیکم ورحمة الله وبرکاته!

زه ستوری د اجمل لور نن د ناروغۍ له امله ښوونځي ته نه

شم درتلاي هیله من یم، چې ناسوب ونه شمېرل شم.

په درناوي

ستوری

۱۳۹۴/۶/۴

فعالیتونه:



– زده کوونکي دې له ښوونکي څخه وروسته د ناروغی رقعہ له ځان سره ولولي.

– زده کوونکي دې یو بل ته د ناروغی د رقعې املا وويي.

– زده کوونکي دې د ناروغی رقعہ په یاد زده کړي او په خپلو کتابچو کې دې وليکي.

– شو زده کوونکي دې د تختې مخې ته راشي د (ناروغی، ستوری، لور) کلمې دې پر تختې وليکي او نور دې په جملو کې وکاروي.

معناوي

امید

غیر حاضر

لغتونه

هیله

ناسوب

کورنی دنده:



زده کوونکي دې د ښوونځي ادارې ته په خپل نوم د ناروغی رقعہ په خپلو کتابچو کې وليکي.

پاکه هوا او پاکې اوبه

موخه: د متن سم لوستل، لیکل او پاکې هوا او د پاکو اوبو په ارزښت پوهېدل.



پوښتنه: 

— ستاسو په نظر پاکه هوا او پاکې اوبه انسانانو ته څه گټې لري؟

انسانان، څاروي او بوټي پاکو اوبو او هوا ته اړتیا لري، له اوبو او هوا پرته ژوند نه کيږي، ناولې اوبه او هوا روغتیا ته زیان رسوي، باید د ناپاکو اوبو له څښلو او ککړې هوا له تنفس څخه ځانونه وساتو، چې ناروغه نه شو.

فعالیتونه:



– زده کوونکي دې له بنوونکي څخه وروسته نوی متن له ځان سره ولولي.
– څو زده کوونکي دې په وار سره د تختې مخې ته راشي، یو دې له کتاب څخه یوه جمله وویي او بل دې پر تختې ولیکي.

– زده کوونکي دې له لاندې تورو څخه کلمې جوړې کړي.
ر- و- غ- ت- ی- ا- ()، ه- و- ا- ()، ب- و- ت- ی- ()

– زده کوونکي دې په وار سره د تختې مخې ته راشي او لاندې کلمې دې په جملو کې وکاروي. (اړتیا، هوا، اوبه، کار).
– څو زده کوونکي دې په وار سره د ټولګي په وړاندې د ناپاکې هوا او اوبو په اړه خبرې وکړي.

معناوې

ناپاک
ناپاکې - الوده
ضرورت

لغتنه

ناولې
ککړې
اړتیا

کورنۍ دنده:



زده کوونکي دې د لوست متن ولولي او بیا دې په خپلو کتابچو کې ولیکي.

کیسه

موخه: د متن سم لوستل، لیکل او د رښتیا پر گټو پوهېدل.



پوښتنه:



— ستاسو په نظر رښتیا او صداقت څه گټې لري؟

یوه هلک په بازار کې قلمونه خرڅول. د یوه قلم بیه پنځه افغانۍ وه.

یوه سړي یو قلم واخیست. د پنځو افغانیو پرځای یې لس افغانۍ ورکړې او روان شو. د هلک دې ټکي ته پام شو چې هغه سړي لس افغانۍ ورکړي دي. هلک په منډه ور پسې ورغی. پنځه افغانۍ یې بېرته ورکړې. اخیستونکي ترې مننه وکړه، ورته ویې ویل: شاباس! یو ښه هلک باید ستا په شان صادق او رښتینی واوسي.

فعالیتونه:



- زده کوونکي دې له ښوونکي څخه وروسته متن له ځان سره ولولي.
- خو زده کوونکي دې د تختې مخې ته راشي، په وار سره دې متن د ټولگي په وړاندې ولولي.
- زده کوونکي دې لاندې کلمې د تختې پرمخ په جملو کې وکاروي.
پام، منډه، اخیستل، خرڅول
- خو زده کوونکي دې د رښتیا او صداقت په اړه خبرې وکړي.

لغتونه معناوي

منډه	ځغاسته، تېښته
خرڅول	پلورل


کورنۍ دنده:



زده کوونکي دې د نن ورځې لوست په خپلو کتابچو کې وليکي.

د کور په کارونو کې مرسته

موخه: د متن سم لوستل، لیکل او د خبرو کولو وړتیا پیدا کول.



پوښتنه:



— تاسې له چا سره مرسته کړې ده؟

زرغونه او احمد خور او ورور دي. دواړه په ښوونځي کې زده کړې کوي. کله چې له ښوونځي څخه کور ته راشي له ډوډۍ خوړلو وروسته له مور او پلار سره په چارو کې برخه اخلي. د دوی د گډ کار له امله ټوله کورنۍ خوښ او نیکمرغه ژوند کوي.

ښه زده کوونکي هغه دي چې د کور په کارونو کې له مور او پلار سره مرسته وکړي.

فعالیتونه:



- زده کوونکي دې له بنوونکي څخه وروسته د لوست متن له ځان سره ولولي.
- څو زده کوونکي دې د ټولگي مخې ته راشي او د لوست مطلب دې په خپله ژبه وويي.
- څو زده کوونکي دې په وار سره د تختې مخې ته راشي، یو دې له کتاب څخه څو کلمې د املا په توگه وويي او بل دې پرتختې وليکي.
- څو زده کوونکي دې د ټولگي په وړاندې د مرستې په اړه خبرې وکړي.

معناوې

خوشبخته

کومک

لغتونه

نېکمرغه

مرسته

کورنۍ دنده:



- زده کوونکي دې د نن ورځې لوست د کتاب له مخې په خپلو کتابچو کې په ښکلي خط وليکي.

د چاپيريال ساتنه

موخه: د متن سم لوستل، ليکل او د چاپيريال ساتنې پر گټو پوهېدل.



پوښتنه:



— ستاسو په فکر د چاپيريال پاک ساتل څه گټې لري؟

د کور له انگر څخه نيولې تر ښوونځي او زموږ د لوبو ځايونه
زموږ چاپيريال دی.

په چاپيريال کې اوبه، هوا، باغونه، سيندونه، ځنگلونه، دښتې
او غرونه شامل دي.

که چاپيريال پاک او ښکلی و، زموږ ژوند به سم او روغتيا به
مو ښه وي. موږ بايد د چاپيريال په پاک ساتلو کې زيار وباسو.

ونې او گلان وکړو، د ونو ښاخونه مات نه کړو. د کور خځلې
او کاغذونه په يوه ټاکلي ځای کې واچوو. که دا کارونه مو

سرته ورسول، نو زموږ چاپيريال به پاک وي.

فعالیتونه:



– زده کوونکي دې له ښوونکي څخه وروسته د لوست متن له ځان سره ولولي.
– زده کوونکي دې یو بل ته د لوستل شوي متن څو کلمې املاء وويي او نور دې په خپلو کتابچو کې وليکي.

– زده کوونکي دې په خپلو کتابچو کې د (چاپیریال، پاک، روغتیا) کلمې په جملو کې وکاروي.

– خو زده کوونکي دې د ناپاکو شیانو د بې ځایه اچولو په اړه خبرې وکړي.
– خو زده کوونکي دې په خپله خوښه په وار سره وويي چې خپل شاوخوا چاپیریال څنګه پاک ساتلای شي؟

لغونه معناوي

انګرې	حوبلي
ښاخونه	څانګې
زیار	کوښښ

کورنۍ دنده:



زده کوونکي دې په خپلو کتابچو کې د چاپیریال په اړه څو جملې وليکي.

د غاښونو ساتنه

موخه: د متن سم لوستل، ليکل او د غاښونو د ساتلو پر گټو پوهېدل.



پوښتنه:



– په پورتنۍ انځورکې څه شی وینئ؟

غاښونه د انسان د ښکلا او د خوړو د ژوولو ښه وسیله ده. د دې لپاره چې غاښونه مو خراب نشي، نو پر غاښونو کلک شیان نه ماتوو.

هر سهار او ماښام خپل غاښونه په مسواک یا برس مینځو. که غاښونه مو وخورېږي، د غاښونو ډاکټر ته ځو. اړینه ده چې خپل غاښونه پاک وساتو، ترڅو د غاښونو په درد اخته نشو.



– زده کوونکي دې له ښوونکي څخه وروسته له ځان سره متن ولولي.
 – یو زده کوونکی دې د تختې مخې ته راشي، د (کلک، ښکلا، غابنونه) کلمې دې پر
 تختې وليکي او نور دې په وار سره په جملو کې وکاروي.

– یو زده کوونکی دې له متن څخه څو جملې ولولي او نور دې د املا په توګه وليکي.
 – څو زده کوونکي دې په وار سره د ټولګي مخې ته راشي، د غابنونو د پاک ساتلو په اړه
 دې خبرې وکړي، نور دې ورته غور ونیسي.

– زده کوونکي دې سوچ وکړي، چې که د (مانښام) کلمه سرچپه شي، څه شی ترې
 جوړېږي. بیا دې یو تن د نورو په استازیتوب د تختې پر مخ وليکي.

لغتنه معنوي

خواره غذا

ژوول میډه کول

کورنۍ دنده:



زده کوونکي دې د غابنونو د ساتلو د ګټو په هکله څو جملې په خپلو کتابچو کې
 وليکي.

زمور هېواد

موخه: د متن سم لوستل، ليکل، د خپل هېواد پېژندل او له هغه سره مينه لرل.



پوښتنه:



— په پورتنی انځور کې څه وینی؟

زمور هېواد افغانستان دی. زمور هېواد لوړ غرونه، گڼ
ځنگلونه، ودانې ځمکې او ښکلي باغونه لري. زمور په هېواد
کې هر ډول غلې، دانې او مېوې کرل کېږي.
پر مور خپل هېواد ډېر گران دی. باید خپل هېواد په علم او
پوهې سره ودان کړو.

فعالیتونه:



- زده کوونکي دې له ښوونکي څخه وروسته متن له ځان سره ولولي.
- خو زده کوونکي دې په وار سره د ټولگې مخې ته راشي د متن یوه یوه جمله دې ولولي، نور دې ورته غوږ ونیسي.
- یو زده کوونکی دې د (هېواد، غر، باغ) کلمې د تختې پرمخ ولیکي او نور زده کوونکي دې په وار سره په جملو کې وکاروي.
- خو زده کوونکي دې په وار سره د تختې مخې ته راشي، یو دې د کتاب له مخې دوې جملې د املا په توگه وویي او بل دې ولیکي.
- دوه زده کوونکي دې د ټولگې په مخ کې د هېواد په اړه لنډې خبرې وکړي.

معناوي

لغتنه

آباد

ودان

جگ

لوړ

کورنۍ دنده:



زده کوونکي دې متن ولولي او بیا دې په ښکلي خط ولیکي.

د ښوونځي آداب

موخه: د متن سم لوستل، لیکل، د ښوونځي په آدابو پوهېدل او د هغو مراعاتول.



پوښتنه:



ستاسو په فکر د ښوونځي آداب څه ته وايي؟

ښوونځي د ښوونې او روزنې ځای دی. د ښې زده کړې لپاره باید زده کوونکي پر خپل وخت ښوونځي ته راشي، ښوونځي او ټولگي ته د ننوتلو پر وخت نوبت په پام کې ونيسي. د ښوونکو درناوی وکړي. ټولگي او د ښوونځي انگر پاک وساتي.

خپل لوست ښه ولولي. کورنۍ دنده سرته ورسوي. تر څو خلکو او هېواد ته ښه خدمت وکړای شي.



- زده کوونکي دې له ښوونکي څخه وروسته متن له ځان سره ولولي.
- خو زده کوونکي دې په وار سره د ټولگي مخې ته راشي او د ښوونځي د ادابو په اړه دې خبرې وکړي او نور دې ورته غور ونيسي
- خو زده کوونکي دې په خپله خوښه د تختې مخې ته راشي، یو تن دې ورته د کتاب له مخې خو لغتونه د املا په توگه وويي او بل دې د تختې پرمخ وليکي.
- یو زده کوونکی دې د تختې مخې ته راشي د: (اداب، ښوونځي، انگرې کلمې دې پرتختې وليکي او نور دې په خپلو کتابچو کې ورته جملې جوړې کړي.
- دوه زده کوونکي دې د ټولگي مخې ته راشي او په وار سره دې وويي، چې په ښوونځي کې کوم کارونه سرته رسوي.

معناوي

لغتونه

احترام

درناوی

وظیفه

دنده

کورنۍ دنده:



زده کوونکي دې نوی لوست په کور کې ولولي او بیا دې په ښکلي خط په خپلو کتابچو کې وليکي.

سوله

موخه: د متن سم لوستل، ليكل او د سولې په اهميت پوهېدل.



پوښتنه:



— ستاسو په فكر سوله څه ته وايي؟

سوله نيكمرغي راوړي. په سوله كې ژوند خوږ وي. ښوونځي پرانيستي، ماشومان خوشحاله او ښوونځي ته ځي. په سوله كې امن را منځته كېږي او هېواد پرمختگ كوي. زما سوله خوښېږي.

فعالیتونه:



- زده کوونکي دې له ښوونکي څخه وروسته متن له ځان سره ولولي.
- خو زده کوونکي دې د لوست متن د ټولگي مخې ته په لور غږ ولولي.
- خو زده کوونکي دې په خپله خوښه د ټولگي مخې ته د سولې گټې بيان کړي.

– خو زده کوونکي دې د ټولگي مخې ته راشي او د (سوله، نیکمرغي، ژوند) کلمې دې په جملو کې وکاروي او بیا دې یوه، یوه جمله پر تختې ولیکي.

لغونه معناوې

پرانېستل	خلاصول
گټه	فايده
امن	ارامي

کورنۍ دنده:



زده کوونکي دې په خپلو کتابچو کې د سولې گټې ولیکي.

پند

موخه: د متن سم لوستل، لیکل او د پندونو پر اهمیت پوهېدل او په ژوند کې عملي کول



پوښتنه:



ستاسو په فکر پندونه څه گټې لري؟

ښه ماشومان پندونو او ښو خبرو ته غور نیسي.
د مور، پلار او ښوونکي د پندونو اورېدل ښه کار دی.
څوک چې د مشرانو په پندونو عمل کوي له خپلو کړنو
څخه نه پښېمانېږي.
د ښو پندونو اورېدل انسان نیکمرغه کوي.



- زده کوونکي دې له ښوونکي څخه وروسته پندونه له ځان سره ولولي.
- خو زده کوونکي دې د پندونو په مطلب د ټولگي په مخ کې لنډې خبرې وکړي.
- خو زده کوونکي دې د تختې مخې ته راشي، یو دې د کتاب له مخې د املا په توگه د (ښه، ژبه او انسان) کلمې وويي او بل دې پرتختې وليکي.
- خو نور زده کوونکي دې په خپله خوښه د تختې مخې ته راشي، پر تختې ليکل شوې کلمې دې په جملو کې استعمال کړي.
- خو زده کوونکي دې د ټولگي مخې ته راشي که کوم پند یې زده وي نورو ته دې وويي.

لغونه معناوي

پند	نصيحت
مطلب	موضوع

کورنۍ دنده:



- زده کوونکي دې د کتاب پندونه په خپلو کتابچو کې په ښکلي خط وليکي او په یاد دې زده کړي.

د ماشومانو ترمنځ ښې اړیکې

موخه: د متن سم لوستل، لیکل او د ماشومانو د ښو اړیکو په ښېگڼو پوهېدل.



پوښتنه:



ستاسو په فکر د ماشومانو نه څو څه گټې لري؟

ماشومان یو د بل خویندې او وروڼه دي. دوی باید په خپل کور، کلي او ښوونځي کې یو بل سره ښې اړیکې ولري. د ماشومانو په خوشحالولو باندې له مور څخه الله ﷻ راضي، مور، پلار او نور خلک خوشحالیږي. ماشومان باید هر وخت یو له بل سره مرسته وکړي.

فعالیتونه:



– زده کوونکي دې له ښوونکي څخه وروسته د نوي لوست متن په خپلو منځو کې ولولي.

– خو زده کوونکي دې تختې ته راشي، یو دې د کتاب له مخې د املا په توګه څو کلمې وويي او بل دې پرتختې وليکي.

– زده کوونکي دې د (ښې اړیکې، خور، ښوونکي) کلمې پرتختې وليکي او نور دې په وارسره یوه یوه کلمه په جملو کې وکاروي.

– خو زده کوونکي دې د ټولګي مخې ته راشي او د ماشومانو د ښو اړیکو په هکله دې خبرې وکړي.

لغتونه

لازمه

اړینه، ضرور

ښې اړیکې

ښه رابطه

کورنۍ دنده:



زده کوونکي دې متن څو ځلې ولولي او بیا دې په خپلو کتابچو کې په ښکلي خط وليکي.

يووالی

موخه: د متن سم لوستل، ليکل او د يووالي پر گټو پوهېدل.



پوښتنه:



ستاسو په فکر يووالی څه گټې لري؟

د خلکو يو موټي کېدلو ته يووالی وايي. الله ﷻ په يووالي
رضا کېږي او خپلو بندگانو ته د يووالي امر کوي.
د هېواد خپلواکي په يووالي ساتل کېږي.
د خلکو يووالی سوله منځته راوړي. په يووالي هېواد
ودانېږي.

فعالیتونه:



– زده کوونکي دې له ښوونکي څخه وروسته متن له ځان سره ولولي.
– خو زده کوونکي دې لاندې کلمې په جملو کې وکاروي:
(هېواد، خپلواکي، سوله)

– یو زده کوونکی دې د (سوله، یووالی او هېواد) کلمې پرتختې وليکي، خو نور دې په وار سره په جملو کې وکاروي.

– زده کوونکي دې له متن څخه هغه کلمې پیدا کړي چې (و) پکې راغلی وي، بیا دې هغه په خپلو کتابچو کې وليکي.

– خو زده کوونکي دې د یووالي په اړه لنډې خبرې وکړي.

لغتنه

معناوي

يو موټي کېدل، اتحاد	يووالی
وطن	هېواد

کورنۍ دنده:



زده کوونکي دې لوست په خپلو کتابچو کې وليکي.

اوړی

موخه: د متن لوستل، سم لیکل، د اوړي د موسم پېژندل.



پوښتنه:



— ستاسو په نظر اوړی د کال څووم فصل دی؟

اوړی د کال دویم فصل دی. دا فصل هم لکه پسرلی درې میاشتي لري. د میاشتنو نومونه یې (چنگاښ، زمري، وږی) دي. په اوړي کې هوا ډېره توده وي، غلې او مېوې پخېږي. زده کوونکي دې د اوړي په تودې هوا کې له اړتیا پرته نه گرځي، له لمر څخه دې ځانونه وساتي چې ناروغ نشي.

فعالیتونه:



– زده کوونکي دې له بنوونکي څخه وروسته متن له ځان سره ولولي، بیا دې څو زده کوونکي په وارسره د اورې په اړه خبرې وکړي.

– زده کوونکي دې د اورې د میاشتو نومونه د کتاب له مخې په خپلو کتابچو کې ولیکي.

– زده کوونکي دې له لاندې تورو څخه کلمې جوړې کړي:

ف – ص – ل () ، چ – ن – گ – ا – بن () ، ز – م – ر – ی ()

– څو زده کوونکي دې په وار سره لاندې کلمې د تختې پرمخ په جملو کې وکاروي:
(سرطان، اورې، مېوې، ناروغ)

لغتونه

معناوي

سرطان

چنگاښ

اسد

زمری

سنبله

وږی

کورنۍ دنده:



زده کوونکي دې په خپلو کتابچو کې د هغو مېوو نومونه ولیکي چې په دې موسم کې پخپري.

د ونو گټې

موخه: د متن سم لوستل، لیکل د ونو په گټو پوهېدل.



پوښتنه:



ستاسو په نظر ونې کومې گټې لري؟

ونې له ژونديو موجوداتو څخه دي. د ونو وچې او تازه مېوې خوړل کېږي او له لرگيو څخه يې د ودانيو په جوړولو کې کار اخيستل کېږي. ونې د چاپېريال په ښکلا او د هوا په پاکوالي ډېره اغېزه لري. هر څوک بايد د خپل چاپېريال د سمسورتيا او ښکلا لپاره ونې کينوي او ښه پالنه يې وکړي.

فعالیتونه:



- زده کوونکي دې له بنوونکي څخه وروسته متن له ځان سره ولولي.
- څو زده کوونکي دې د ونو پر گټو خبرې وکړي او نور دې ورته غوږ ونيسي.
- زده کوونکي دې لاندې کلمې په خپلو کتابچو کې وليکي او بيا دې په تورو وويشي.
- ونې – ژوندي – چاپيريال – ښکلا.

– يو زده کوونکی دې د تختې مخې ته راشي د (کور، انسان، او الوتونکي) کلمې دې پر تختې وليکي او نور زده کوونکي دې يوه يوه کلمه د تختې پر مخ په جملو کې وکاروي.

- زده کوونکی دې له متن څخه لاندې جملې بشپړې کړي.
- ونې له ژونديو څخه دي.
- ونې د چاپيريال په ښکلا او د هوا په پاکوالي لري.

معناوي

تأثير

گرمول

لغتونه

اغېزه

تودول

کورنۍ دنده:



زده کوونکي دې په خپلو کتابچو کې لوست په ښکلي خط وليکي.

د وخت ارزښت

موخه: د متن سم لوستل، لیکل، د وخت په ارزښت پوهېدل.



پوښتنه:



ستاسو په فکر وخت څه ارزښت لري؟

هرې شېبې ته وخت وايي. وخت له سرو زرو څخه زیات ارزښت لري. مور باید خپل ارزښتمن وخت بې ځایه تېر نه کړو. زده کړې وکړو، له مور او پلار سره په کارونو کې مرسته وکړو او خپلې ورځنۍ چارې په ټاکلي وخت تر سره کړو. چې خپلې کورنۍ، ټولني او ټولو انسانانو ته د خدمت وړ وگرځو.

فعالیتونه:



– زده کوونکي دې له ښوونکي څخه وروسته متن ولولي بيا دې یو تن د ټولگي مخې ته راشي او د لوست په اړه دې خبرې وکړي.

– زده کوونکي دې لاندې کلمې په جملو کې وکاروي.
(سبا- وخت- ارزښت- هېواد)

– یو زده کوونکی دې د تختې مخې ته راشي د (کورنۍ، مور، پلار او خدمت) کلمې دې پر تختې ولیکي او څو نور دې په وار سره یوه یوه کلمه د تختې پرمخ په هیجا ووېشي او نور دې ورته پاملرنه وکړي

معناوې

په شان

د وخت ډېرې لږې اندازې ته ویل کېږي، لحظه

لغتنه

په څیر

شېبې


کورنۍ دنده:



زده کوونکي دې لوست په کور کې ولولي او بيا دې په خپلو کتابچو کې په ښکلي خط ولیکي.

ژوند او کار

موخه: د متن سم لوستل، لیکل، د کار پر گټو او ارزښت پوهېدل.



پوښتنه:



— ستاسو په فکر کار کول څه گټې لري؟

ژوند د لوی الله ﷻ ښه نعمت دی. د ژوند د پایښت او ښه والي لپاره کار ته اړتیا ده. بې کاره ژوند معنا نه لري. هر څوک باید کار وکړي. هېڅوک باید خپل وخت وزگار تېر نه کړي. ځکه چې د یوه هېواد جوړونه او پرمختګ په ښوونه، روزنه، کار او زیار پورې اړه لري.



– زده کوونکي دې له بنوونکي څخه وروسته متن له ځان سره ولولي.
– څو زده کوونکي دې په وار سره نوی لوست په لور غږ ولولي.
– یو زده کوونکی دې د (ارتیا، باغ، ځمکې او مېوې) کلمې پرتختې ولیکي او نور دې په جملو کې وکاروي.

– څو زده کوونکي دې په وار سره د تختې مخې ته راشي د لوست په اړه دې خبرې وکړي او نور دې ورته غوږ ونیسي.

– یو زده کوونکی دې د متن یوه جمله د املا په توګه ووايي او نور دې په خپلو کتابچو کې ولیکي.

معناوې

لغتونه

کوښښ، زحمت

زیار

ترقي

پرمختګ

کورنۍ دنده:



زده کوونکي دې لوست په کور کې ولولي او بیا دې په خپلو کتابچو کې په ښکلي خط ولیکي.

بزرگر

موخه: د متن سم لوستل، ليکل او د بزرگر د کار او زيار په ارزښت پوهېدل.



پوښتنه:



— ستاسو په فکر د بزرگر کار څه ارزښت لري؟

انسانان، څاروي او مرغان د ژوند کولو لپاره خوړو ته اړتيا لري.

بزرگان مور ته غنم، جوار، وريژي، سابه او داسې نورې غلې، دانې کري. د بزرگانو د زيار له برکته مور خپل خوراکي توکي او نورې اړتياوې ترلاسه کوو. بايد د بزرگانو درناوی وکړو.

فعالیتونه:



- زده کوونکي دې له بنوونکي څخه وروسته متن له ځان سره ولولي.
- څو زده کوونکي دې په وار سره د ټولگي مخې ته راشي لوست دې په لوړ غبر ولولي او نور دې ورته غوږ ونيسي.
- څو زده کوونکي دې د تختې مخې ته راشي یو دې د کتاب له مخې څو کلمې د املا په توگه وويي، نور دې وليکي.
- څو زده کوونکي دې د بزگرۍ په اړه لنډې خبرې وکړي.

معناوې

حيوانات

شيان

لغتنه

څاروي

توکي

کورنۍ دنده:



زده کوونکي دې متن په کور کې ولولي او بیا دې په ښکلي خط وليکي.

ترکان

موخه: د متن سم لوستل، لیکل او ترکانی د کسب په ارزښت پوهېدل.



پوښتنې:



– په پورتنې انځور کې څه وینئ؟

– ستاسو په فکر ترکان له لرگیو څخه کوم شیان جوړوي؟

ترکانې ډېر ښه کسب دی. ترکان ته ټول خلک اړتیا لري. د اجمل مشر ورور ترکان دی. هغه په خپلې اړې، ترښځې، رندې، برمې او سکني باندې ښکلي او ګټور شیان، لکه: رایلونه، میزونه، څوکی، دروازې، الماری، کړکی، کټونه، سپارې او مالې جوړوي. موږ باید د ترکان درناوی وکړو، ځکه چې د هغه ګټه او خیر ټولني او خلکو ته رسېږي.



– زده کوونکي دې له بنوونکي څخه وروسته متن له ځان سره ولولي.
 – څو زده کوونکي دې په وار سره د ترکانې د کسب په اړه خبرې وکړي او نور دې ورته غوږ ونیسي.

– زده کوونکي دې د جملو تش ځایونه په لاندې کلمو ډک کړي:

(ورور، ښه، خلک، اړتیا)

– ترکانې ډېر () کسب دی.

– ترکان ته ټول () اړتیا لري.

– د اجمل () ترکان دی.

– څو زده کوونکي دې د (ترکان، اجمل، برمه، څوکی) کلمې د تختې پرمخ په جملو کې راوړي.

– څو زده کوونکي دې په ټولنه کې د ترکانې په اړه لنډې خبرې وکړي.

لغتونه

ترکان	نچار
کسب	مسلک
تربشخ	تیشه

کورنۍ دنده:



زده کوونکي دې متن په خپلو کتابچو کې په ښکلي خط وليکي.

برېښنا

موخه: د متن سم لوستل، ليکل، د برېښنا پرگټو پوهېدل.



پوښتنه:



— ستاسو په فکر له برېښنا څخه کومې گټې اخیستل کېږي؟

له برېښنا څخه د ژوند په ډېرو برخو کې کار اخیستل کېږي. کورونه روښانه او تودوي. موږ له راډیو، ټلوېزیون، کمپیوټر، یخچال او نورو برقي وسایلو څخه هم د برېښنا په وسیله کار اخیستلای شو. موږ باید د برېښنا له بې ځایه لگښت څخه مخنیوی وکړو. برېښنا ځینې خطرونه هم لري. که چېرې له برېښنا سره بې پروایي وشي، د مړینې لامل گرځي.

فعالیتونه:



– زده کوونکي دې له بنوونکي څخه وروسته متن له ځان سره ولولي.
– څو زده کوونکي دې د ټولگي پر وړاندې نوی متن په لور او مناسب غږ ولولي.

– یو زده کوونکی دې د تختې مخې ته راشي د (برېښنا، اوبه، راډیو او ښار) کلمې دې
د تختې پرمخ ولیکي او نور دې په وار سره له یوې یوې کلمې څخه په خپلو کتابچو کې
جملې جوړې کړي.

– څو زده کوونکي دې په وار سره د تختې مخې ته راشي او د برېښنا د گټو په هکله دې
خبرې وکړي.

معناوي

لغتونه

برق

برېښنا

سبب، علت

لامل

کورنۍ دنده:



زده کوونکي دې نوی لوست په کور کې ولولي او بیا دې په خپلو کتابچو کې په ښکلي
خط ولیکي.

تېلفون

موخه: د متن سم لوستل، ليکل او د تېليفون پر گټو پوهېدل.



پوښتنه:



تاسې کله په تېليفون کې خبرې کړي دي؟

تېليفون د اړيکو ټينگولو وسيله ده. د لومړي ځل لپاره د گراهامبل له خوا اختراع شو، تېليفون ډېر ډولونه لري. تر ټولو ښه يې مبايل دی. زموږ په هېواد کې له ټولو ډولونو څخه گرځنده تېليفون زيات کارول کېږي. موږ ته په کار ده چې له تېليفون څخه سمه گټه واخلو.

فعالیتونه:



– زده کوونکي دې له ښوونکي څخه وروسته متن په خپلو منځونو کې ولولي.
– خو زده کوونکي دې په خپله خوښه د تختې مخې ته راشي، نوی لوست دې په لور او مناسب غږ ولولي.

– خو زده کوونکي دې په وارسره د تختې مخې ته راشي د (مبايل، ټېليفون او گټې) کلمې دې په جملو کې وکاروي.
– خو زده کوونکي دې په وارسره د ټولگي مخې ته راشي، د ټېليفون د سمې کارونې په هکله دې خبرې وکړي.

معناوې

لغتونه

زيان

تاوان

سيار

گرځنده

کورنۍ دنده:



زده کوونکي دې په خپلو کتابچو کې (ټېليفون، چټک، وسيله) کلمې وليکي او بيا دې په جملو کې وکاروي.

ترانه

موخه: د متن سم لوستل، لیکل او د ترانې پر مفهوم پوهېدل.



— تاسو کوم وخت په ډله ییزه توګه ترانه ویلي ده؟

دا زموږ لیلیا وطن
دا افغانستان دی
داسې ماشومان زموږ
دا مو د بابا وطن

دا زموږ زېبا وطن
دا وطن مو ځان دی
وایي په خاپوړو کې
دا مو د دادا وطن

پرموږ باندې ډېر ګران دی
دا افغانستان دی

(د استاد ملنگ جان خوږې نغمې)

فعالیتونه:



– زده کوونکي دې له بنوونکي څخه وروسته له ځان سره متن ولولي.
– خو زده کوونکي دې په خپله خوښه د ټولگي مخې ته راشي، نوموړې ترانه دې په
بنکلي غږ وويي او نور دې ورپسې تکرار کړي.

– خو زده کوونکي دې د تختې مخې ته راشي، یو یو دې د (وطن، دادا، خاپوړو، ایمان،
ماشومان، گران) کلمې پرتختې په جملو کې وکاروي.

– که د زده کوونکو کومه بله ترانه په یاد وي، د ټولگي په مخ کې دې وويي.
– خو زده کوونکي دې د خپل هېواد په اړه لنډې خبرې وکړي.

معناوې

لغتونه

هغه ماشوم چې په لاس او پښو گرځي.

خاپوړې

نیکه او پلار، مشر ورور

دادا


کورنۍ دنده:



زده کوونکي دې شعر په کور کې خو ځلې ولولي او بیا دې په خپلو کتابچو کې په بنکلي
خط ولیکي.

مور او پلار ته لیک

موخه: د متن سم لوستل، لیکل، اود لیک پر گټو او ارزښت پوهېدل.



پوښتنه:



– تاسې کوم وخت مور او پلار ته لیک لیکلی دی؟

گرانه پلاره او مهربانې مورې، السلام عليكم و رحمة الله وبركاته!
د دې لیک تر لیکلو روغ او جوړ یم. کلنۍ ازموینه مې پای ته
رسېدلې، که د لوی الله ﷻ رضا وي، ستاسو د دعا په برکت به په
دې نژدې شپو او ورځو کې کور ته راستون شم.

په درنښت

ستاسو د لیدو په هیله

فعالیتونه:



- زده کوونکي دې له ښوونکي څخه وروسته د لوست متن له ځان سره ولولي.
- زده کوونکي دې یو بل ته د متن املا وويي.
- زده کوونکي دې متن په یاد زده کړي او په خپلو کتابچو کې دې وليکي.
- زده کوونکي دې په وار سره د ټولګي مخې ته راشي، د لیک د اړتیا په هکله دې خبرې وکړي.

معناوې

امتحان

راګرځېدل

لغتنه

ازمونه

راستون

کورنۍ دنده:



- زده کوونکي دې په خپلو کتابچو کې مور او پلار ته یو لیک وليکي او بله ورځ دې د نورو په وړاندې ولولي.

غزنی

موخه: د متن سم لوستل، ليکل او د غزني ولايت پېژندل.



پوښتني:



– په پورته انځور کې څه وښی؟

– د غزني په اړه مو څه اورېدلي دي؟

غزنی د افغانستان یو لرغونی ولایت دی.

غزنی پخوا د افغانستان مرکز او د علم زانګو وه. په غزني کې ډېر لرغونې اثار لکه: بالا حصار، د سلطان منار او نور تاریخي ځایونه شته.

له همدې کبله په دې وروستیو وختونو کې د غزني ښار د اسلامي تمدن د مرکز په نامه ونومول شو.

فعالیتونه:



– زده کوونکي دې له ښوونکي څخه وروسته متن له ځان سره ولولي.
– خو زده کوونکي دې په خپله خوښه د ټولگي مخې ته راشي د غزني په اړه دې خبرې وکړي.

– خو زده کوونکي دې د تختې مخې ته راشي یو بل ته دې له کتاب څخه څو کلمې د املا په توگه ووايي او نور دې پرتختې وليکي.

– خو زده کوونکي دې په خپله خوښه د تختې مخې ته راشي د (غزني، سرک، آثار، منار، زانگو) کلمې دې په ساده جملو کې وکاروي.

لغونه

معناوې

پخوانی

لرغونی

پیشرفت او ترقي

تمدن

کورنۍ دنده:



زده کوونکي دې نوی لوست په کور کې څو ځلې ولولي او بیا دې په ښکلي خط په کتابچو کې وليکي.

وزلوبه

موخه: د متن سم لوستل، ليكل، د وزلوبې په هکله د معلوماتو ترلاسه کول.



پوښتنه: 

— تاسو کله د وزلوبې ننداره کړې ده؟

وزلوبه زموږ په هېواد کې يوه لرغونې لوبه ده. دا لوبه په لوی ميدان کې ترسره کېږي. نوموړې لوبه د دوو سيالو ډلو ترمنځ د حلال له دايرې څخه پيل کېږي. په دې لوبه کې گډون کوونکي له يوه ټاکلي ځای څخه وزه را تاووي، هرې ډلې چې وزه بېرته د حلال دايرې ته ورسوله، گټونکی بلل کېږي.



– زده کوونکي دې له بنوونکي څخه وروسته متن له ځان سره ولولي.
 – څو زده کوونکي دې په وار سره د ټولگي مخې ته راشي او د متن یوه یوه برخه دې په لور غبر ولولي

– زده کوونکي دې د لاندې جملو تش ځایونه په لاندینیو کلمو سره ډک کړي: (پیل، ډلو، لرغوني)

– وزلوبه زموږ په هېواد کې () لوبه ده.

– نوموړې لوبه د دوو سیالو () ترمنځ ترسره کیږي.

– دا لوبه د حلال له دایرې څخه () کیږي.

– یو زده کوونکی دې د (لوبې، میدان، پهلوان) کلمې پرتختې ولیکي، نور دې په خپله خوښه په وار سره په جملو کې وکاروي.

– څو زده کوونکي دې د خپل کور، کلي یا ولسوالۍ د لوبو په اړه خبرې وکړي.

معنا

لغت

اشتراک

گډون



زده کوونکي دې نوی لوست په کور کې ولولي او بیا دې په خپلو کتابچو کې په ښکلي خط ولیکي.

د خوسي لوبه

موخه: د متن سم لوستل، ليکل او د خوسي لوبې په هکله معلومات ترلاسه کول.



پوښتنه:



— تاسې د خوسي لوبې په هکله څه پوهېږي؟

د خوسي لوبه زموږ په هېواد کې يوه سيمه ييزه لوبه ده چې د ماشومانو او تنکيو ځوانانو له خوا ترسره کېږي. دا لوبه د دوو مساوي ډلو ترمنځ سرته رسېږي. يوه ډله يې د ټوپۍ ساتونکې او بله يې د خوسۍ پلوي ډله وي. په دې لوبه کې يوه ډله غواړي چې ټوپۍ له منځه يوسي او بله ډله ټوپۍ ساتي. که چېرې هرې ډلې ټوپۍ په پرله پسې توگه ووهله او ونه سوځېده، د لوبې گټونکې بلله کېږي.



- زده کوونکي دې له ښوونکي څخه وروسته متن له ځان سره ولولي.
- خو زده کوونکي دې د ټولگي مخې ته راشي او په وار سره دې نوموړی لوست د خپلو ټولگيوالو پر وړاندې ولولي او نور دې ورته غور ونيسي.
- زده کوونکي دې د (ټوپي، خوسي، گلون او گټونکي) کلمې د تختې پرمخ په جملو کې استعمال کړي.
- خو زده کوونکي دې په خپل وار سره د ټولگي مخې ته راشي، د نوموړې لوبې په هکله دې خبرې وکړي.
- يو زده کوونکي دې د متن يوه جمله د املا په توگه ووايي او نور دې په خپلو کتابچو کې وليکي.

لغتونه

معناوې

طرفداري

پلوي

نوي ځوانان

تنکي ځوانان

کورنۍ دنده:



زده کوونکي دې د خوسي د لوبې په اړه څو جملې په خپلو کتابچو کې وليکي.

اور

موخه: د متن سم لوستل، ليکل او د اور پر گټو او زيانونو پوهېدل.



پوښتنه:



— ستاسې په فکر اور څه گټې لري؟

انسانان اور ته ډېره اړتيا لري. خلک په اور خواړه پخوي او په ژمي کې ورباندې ځانونه او کورونه تودوي. له اور سره لوبې کول ژوند ته خطر لري. موږ بايد د اور بلولو په وخت کې له ډېر احتياط څخه کار واخلو، اور اخيستونکي شيان لکه: تېل، گاز او نور له اور څخه لرې وساتو چې ځان او کور ونه سوځوو.



– زده کوونکي دې له بنوونکي څخه وروسته متن له ځان سره ولولي.
 – څو زده کوونکي دې په خپله خوښه د ټولگي مخې ته راشي او د اور په گټو او زیانونو دې خبرې وکړي.

– څو زده کوونکي دې د تختې مخې ته راشي د: (اړتیا، خلک او خواږه) کلمې دې د تختې پرمخ وليکي او څو نور دې په خپله خوښه پورته یوه یوه کلمه په جملو کې وکاروي.

– یو زده کوونکی دې د تختې مخې ته راشي، د متن یوه جمله دې نورو ته د املا په توگه وويي.

لغتونه معناوي

بلول	روښانول
اړتیا	ضرورت

کورنۍ دنده:



زده کوونکي دې لوست ولولي او بیا دې په ښکلي خط په خپلو کتابچو کې وليکي.

پر حیواناتو زړه سوی

موخه: د متن سم لوستل، لیکل، پر څارویو (حیواناتو) زړه سوی.



پوښتنه: 

آیا ستاسو په نظر په څارویو زړه سوی ښه کار دی؟

یوه ورځ یو سړی په لاره تېرېده، ډېر تېری شو، له څاه څخه یې اوبه وڅښلې گوري چې یو سپی ډېر تېری دی، له څاه څخه یې اوبه را وایستلې او سپی ته یې ورکړې، هغه یې له مرگ څخه وژغوره. لوی الله ﷻ د هغه سړي ټولې گناوې د همدې زړه سوي له امله ور وبخښلې.

فعالیتونه:



- زده کوونکي دې له بنوونکي څخه وروسته متن له ځان سره ولولي.
- څو زده کوونکي دې متن په وار سره په لور غږ ولولي او نور دې ورته غوږ ونیسي.
- څو زده کوونکي دې د تختې مخې ته راشي، د (سړي، ورځ، کلي او زړه) کلمې دې پرتختې وليکي او څو نور دې یوه یوه کلمه په جملو کې وکاروي.
- څو زده کوونکي دې په خپل وار سره د ټولگي مخې ته راشي پر څارویو باندې دې د زړه سوي په هکله خبرې وکړي.

معناوې

لغتونه

نجات ورکول

ژغورل

کوهی

څاه

کورنۍ دنده:



- زده کوونکي دې لوست څو ځلې په کور کې ولولي او بیا دې په ښکلي خط په خپلو کتابچو کې وليکي.

کار

موخه: د متن سم لوستل، لیکل، د کار پر گټو پوهېدل.



پوښتنه:



– په پورتنی انځور کې څه وینی؟

ټولو کړو وړو ته کار ویل کیږي، لکه: درس ویل، د کور د کارونو سرته رسول، بزګري، ترکانې، سوداګریز کارونه او نور. په کار کولو ژوند ښه او شتمني ترلاسه کېږي، نیک نوم او شهرت په کار کولو لاس ته راځي. موږ او تاسې باید کار وکړو، ترڅو ښه او ښکلی ژوند ولرو.



- زده کوونکي دې له ښوونکي څخه وروسته متن له ځان سره ولولي.
- خو زده کوونکي دې متن په وار سره په لور غږ ولولي او نور دې ورته غوږ ونیسي.
- یو زده کوونکی دې په خپله خوښه د ټولگي مخې ته راشي، د (ژوند، کار او نیک)
- کلمې دې د تختې پرمخ وليکي او نور دې په خپله خوښه یوه یوه کلمه په جملو کې وکار وي.
- خو زده کوونکي دې په خپله خوښه د تختې مخې ته راشي او د متن ځینې کلمې دې د املا په توگه وليکي.

معناوې

آرام
پانگه

لغتونه

هوسا
شتمني

کورنۍ دنده:



زده کوونکي دې لوست ولولي او بیا دې په ښکلي خط په خپلو کتابچو کې وليکي.

لیک نښې

موخه: د متن سم لوستل، لیکل، د لیک نښو پیژندل او پر کارولو یې پوهېدل.



پوښتنه:



تاسو کله لیک نښو ته پام شوی دی؟

ټکی (.) هغه نښه ده چې د پوره جملې په پای کې ایښودل

کېږي، لکه: زه ښوونځي ته ځم.

کامه (،) هغه نښه ده چې د کلمو د بېلولو لپاره کارول کېږي.

لکه: په افغانستان کې غنم، جوار، وریژې او اوربشي کرل

کېږي.

سوالیه (?) دا هغه نښه ده چې د پوښتنې د جملې په پای کې

راوړل کېږي، لکه: ایا تاسو خپله کورنۍ دنده لیکلې ده؟

فعالیتونه:



- زده کوونکي دې له ښوونکي څخه وروسته نوی متن له ځان سره ولولي.
- خو زده کوونکي دې په وار سره متن په لور غږ ولولي او نور دې ورته غوږ ونیسي.
- یو زده کوونکی دې (کامه، سوالیه او ټکی) پرتختې ولیکي او نور دې د لاندې جملو په مناسبو ځایونو کې وکاروي
- ۱ – احمد ښوونځي ته ځي ()
- ۲ – زما په بکس کې قلم () پنسل () کتاب () او کتابچه شته ()
- ۳ – ته چېرې ځي ()

– یو زده کوونکی دې د (غنم، جوار، اوریشې) کلمې پرتختې ولیکي او نور دې په خپل وار سره پورته کلمې په جملو کې وکاروي.

لغونه

پوره
کورنی

مناوې

بشپړ
فامیل

کورنی دنده:



زده کوونکي دې د متن هغه جملې ولیکي چې پورتنۍ لیک نښې په کې کارول شوي وي.

کلمه

موخه: د متن سم لوستل، لیکل، د ساده کلمو په معنا او جوړښت پوهېدل.



– تاسې په فکر کلمه څه ته وايي؟

کلمه معنا لرونکي لفظ ته ويل کېږي، لکه: کور، قلم، کتاب،

لاس، څوکی، مېز او داسې نور.

کلمه له تورو څخه جوړېږي، لکه:

ک – و – ر

ق – ل – م

ک – ت – ا – ب

م – ر – ی – م

خ – و – ک – ی

فعالیتونه:



– زده کوونکي دې له ښوونکي څخه وروسته نوی لوست له ځان سره ولولي.

– زده کوونکي دې د (کور، کتاب، قلم او لاس) کلمې پرتختې وليکي او نور دې په جملو کې وکاروي.

– زده کوونکي که د (کور) په کلمې کې د (ک) د توري پر ځای (ن) او د (قلم) په کلمه کې د (ق) پر ځای (ع) راوړل شي، کومې کلمې ترې جوړېږي.

– خو زده کوونکي دې د ټولگي مخې ته راشي د کلمې په اړه دې خبرې وکړي.

لغت معنا

معنا لرونکې معنا داره


کورنۍ دنده:



زده کوونکي دې د (قلم، کتاب، لاس) کلمې په خپلو کتابچو کې په لنډو جملو کې وکاروي.

ټوکه

موڅه: د متن سم لوستل، لیکل او د ټوکې پر مفهوم پوهېدل.



پوښتنه:



آیا تاسو کله کومه ټوکه اورېدلې ده؟

اتل: اجمله، پرون شپه ویده شوی وی؟

اجمل: هو، ښه خوب مې وکړ.

اتل: په خوب کې دې څه ولیدل؟

اجمل: نه، په خوب کې مې څه ونه لیدل، ځکه چې زه په

خوب کې سترګې پټوم.

فعالیتونه:



– زده کوونکي دې له ښوونکي څخه وروسته متن له ځان سره ولولي.
– خو زده کوونکي دې په وار سره د ټولگي مخې ته راشي او نوموړې ټوکه دې نورو ټولگيوالو ته له ياده ووايي.

– که د اجمل په کلمه کې د (ج) پرځای (ی) همدارنگه که د خوب په کلمه کې د (ب) د توري پرځای د (ر) توری راشي، څنگه لوستل کېږي؟

– خو زده کوونکي دې د کتاب له متن څخه يوه يوه جمله د تختې پر مخ په ښکلي خط وليکي او نور دې په کتابچو کې وليکي.

– خو زده کوونکي دې په خپله خوښه د ټولگي مخې ته راشي او يوه ټوکه دې ووايي.

معنا

تېره شپه

لغت

پرون شپه

کورنۍ دنده:



ټول زده کوونکي دې يوه يوه ټوکه په خپلو کتابچو کې په ښکلي خط وليکي.

جمله

موخه: د متن سم لوستل، ليكل او د جملې پېژندل.



پوښتنه: 

— ستاسو په فکر جمله څه ته وايي؟

د څو کلمو له يو ځای کېدو څخه چې معنا ورکړي،
جمله جوړېږي. لکه: زه ښوونځي ته ځم. زه له ښوونځي
څخه کور ته راغلم. گلالی له خپل ورور سره سبق وايي.
افغانستان پر مور گران دی.



– زده کوونکي دې له ښوونکي څخه وروسته متن له ځان سره ولولي.
 – خو زده کوونکي دې په وار سره د ټولگې پر وړاندې نوی لوست په مناسب غږ ولولي
 او نور دې ورته غوږ ونیسي.

– یو زده کوونکی دې د تختې مخې ته راشي د (بشپړ، ښوونځي، افغانستان) کلمې دې
 پرتختې وليکي او نور دې یوه یوه کلمه په تورو ووېشي.

– خو زده کوونکي دې له لاندې تورو څخه کلمې جوړې کړي.

- ډ – و – ډ – ی ()
- گ – ر – ا – ن ()
- ک – و – ر ()

– خو زده کوونکي دې په خپله خوښه د ټولگي مخې ته راشي او د تختې پر مخ دې یوه
 یوه جمله وليکي.

لغونه معناوې

پوره	بشپړ
قدرمن، عزیز	گران

کورنۍ دنده:



زده کوونکي دې خو جملې په خپلو کتابچو کې وليکي.

پاک خواره

موخه: د متن سم لوستل، لیکل، د پاکو خوړو پېژندل او د هغو پر گټو پوهېدل.



پوښتنه:



ستاسو په فکر کومو خوړو ته پاک خواره ویل کېږي؟

پاک خواره هغو خوړو ته ویل کېږي چې ناولي او ککر نه وي، زموږ بدن ته زیان ونه رسوي. زموږ بدن پاکو خوړو ته اړتیا لري. سابه او مېوې مخکې له خوړلو څخه باید په پاکو اوبو ومنيځل شي، همدارنگه له خوړو څخه مخکې خپل لاسونه په اوبو او صابون ومنيځو، ځکه چې د ناپاکو خوړو او مېوو خوړل ناروغي رامنځته کوي. موږ ته په کار ده چې د ناپاکو خوړو له خوړلو څخه ډډه وکړو. خواره باید په پاک ځای کې وساتل شي.



– زده کوونکي دې له ښوونکي څخه وروسته متن له ځان سره ولولي.

– خو زده کوونکي دې په وار سره د ټولگي مخې ته راشي او د خپلو ټولگيوالو پر وړاندې دې متن په لور او مناسب غبر ولولي.

– خو زده کوونکي دې د تختې مخې ته راشي يو دې بل ته د کتاب له مخې املا وويي او بل دې پرتختې وليکي.

– خو زده کوونکي دې د ټولگي مخې ته راشي، د پاکو خوړو په اړه دې د خپلو ټولگيوالو پر وړاندې خبرې وکړي.

معناوې

مريض

ځان ساتل

ککړ

لغتونه

ناروغ

ډډه

ناولي

کورنۍ دنده:



زده کوونکي دې متن په خپلو کتابچو کې وليکي.

د مېوو گټې

موخه: د متن سم لوستل، لیکل، د مېوو پر گټو پوهېدل.



پوښتنه: 

— په پورتنی انځور کې کومې مېوې وینئ؟

د مېوو خوړل زموږ د بدن ودې او قوت ته ډېره گټه لري.

هره مېوه باید په پاکو اوبو ښه و مینځل شي. موږ باید پاکې مېوې و خوړو. د ناولو مېوو او نورو خوراکی شیانو له خوړلو څخه ډډه وکړو، چې ناروغ نه شو.



– زده کوونکي دې له بنوونکي څخه وروسته متن له ځان سره ولولي.
 – خو زده کوونکي دې د ټولگي مخې ته راشي او د ځينو مېوو په اړه دې خبرې وکړي
 او نور دې ورته غوږ ونيسي.

– یو زده کوونکی دې د تختې مخې ته راشي د (کېلې، انار، هندوانې او نارنج) کلمې دې
 پر تختې وليکي او خو نور دې یوه یوه کلمه په جملو کې وکاروي.

– یو زده کوونکی دې په خپله خوښه د تختې مخې ته راشي د (پاک، روغتیا، مېوه) کلمې
 دې پر تختې وليکي او خو نور دې همدغه کلمې پر تورو ووېشي.

– خو زده کوونکي دې د ټولگي مخې ته راشي او نورو ته دې ووايي چې په هر فصل کې
 کومې مېوې پیدا کېږي

لغتونه

پرهبز	ډډه
نپاک	ناولي
نشونما	وده

کورنۍ دنده:



زده کوونکي دې د ځينو مېوو نومونه په خپلو کتابچو کې وليکي او بیا دې په جملو کې
 وکاروي.

د چرگانو ساتنه

موخه: د متن سم لوستل، لیکل، او د چرگانو د ساتلو پر گټو پوهېدل.



پوښتنه:



ستاسو په فکر د چرگانو ساتل څه گټې لري؟

زموږ په هېواد کې ډېر خلک چرگي او چرگان ساتي، ځکه چې د هغوی له هگيو او غوښو څخه گټه اخيستل کېږي. د چرگانو د ساتلو لپاره بېل ځای په کار دی. د دې لپاره چې چرگان ناروغه نشي، بايد په ټاکلي وخت واکسين شي. د اوسېدو ځای يې پاک وساتل شي. د چرگانو خوړو او اوبو ته دې هم پاملرنه وشي.



– زده کوونکي دې له بنوونکي څخه وروسته لوست له ځان سره ولولي.

– خو زده کوونکي دې په وار سره د ټولگي مخې ته راشي او د لوست په اړه دې خبرې وکړي.

– زده کوونکي دې په لوستل شوي لوست کې داسې کلمې پیدا کړي چې له درو او پنځو تورو څخه جوړې شوې وي.

– خو زده کوونکي دې د کورنيو چرگانو په اړه خبرې وکړي.

لغتنه	معناوې
ټاکلی	مشخص، معلوم
هېواد	وطن



زده کوونکي دې لوست په کور کې ولولي او بیا دې په خپلو کتابچو کې په ښکلي خط وليکي.

ملي شتمني

موخه: د متن سم لوستل، ليكل، د ملي شتمنيو پر مفهوم، ارزښت او گټو پوهېدل.



ستاسو په فكر ملي شتمني څه ته وايي؟

زموږ په هېواد كې ډېرې ملي شتمني، لکه: ځنگلونه، سرکونه، بندونه د قيمتي ډبرو، سرو زرو، سپينو زرو، سگرو، مسو، او د اوسپني كانونه همدارنگه د تيلو او گازو زيرمې شته. ملي شتمني پر ټولو خلکو پورې اړه لري. موږ ته په کار ده چې د ملي شتمنيو ساتلو ته پاملرنه وکړو.



- زده کوونکي دې له ښوونکي څخه وروسته متن له ځان سره ولولي.
- یو زده کوونکی دې په خپله خوښه د ټولگې مخې ته راشي د (مسو، تېلو او گازو) کلمې دې د تختې پرمخ وليکي او څو نور دې په جملو کې وکاروي
- یو زده کوونکی دې د تختې مخې ته راشي د (ځنگلونه، بندونه، سره زر، سپين زر) کلمې دې د تختې پرمخ وليکي او نور دې همدغه کلمې د تختې پرمخ په تورو ووېشي.
- څو زده کوونکي دې د تختې مخې ته راشي د ملي شتمنيو په اړه دې خپلو نورو

ټولگيوالو ته معلومات ورکړي.

لغتونه

ذخیرې زېرمې

سرمایه، پانگه شتمني